

**រាជរដ្ឋាភិបាលកម្ពុជា**  
**អាជ្ញាធរជាតិប្រយុទ្ធប្រឆាំងគ្រឿងញៀន**  
**អគ្គលេខាធិការរដ្ឋាន**



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

លេខ: ១៣១ / ប.ប.គ.ញ  
/ ៤០

ថ្ងៃអង្គារ ១១ ខែ កញ្ញា ឆ្នាំ ២០២០ ព.ស. ២៥៦៤  
រាជធានីភ្នំពេញ, ថ្ងៃទី ១៣ ខែ តុលា ឆ្នាំ ២០២០

**របាយការណ៍**

**ស្តីពី**

**លទ្ធផលការងារត្រួតពិនិត្យគ្រឿងញៀន ខែកញ្ញា**  
**និងលើកទិសដៅការងារខែតុលា ឆ្នាំ២០២០**

(ថ្ងៃទី០១ ដល់ថ្ងៃទី៣០ ខែកញ្ញាឆ្នាំ២០២០)

ក្នុងខែកញ្ញានេះ ទន្ទឹមនឹងការយកចិត្តទុកដាក់អនុវត្តទិសដៅការងារដែលបានដាក់ចេញកាលពីខែសីហា ឆ្នាំ២០២០ ក៏ដូចជាការបន្តអនុវត្តផែនការយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី៥ ពិសេសអនុសាសន៍ណែនាំរបស់ ឯកឧត្តម ឧបនាយករដ្ឋមន្ត្រី កែ គឹមយ៉ាន ក្នុងកិច្ចប្រជុំអាជ្ញាធរជាតិប្រយុទ្ធប្រឆាំងគ្រឿងញៀន កាលពីថ្ងៃទី២៤ ខែកក្កដា ឆ្នាំ២០២០ កន្លងទៅ និងក្នុងដំណាក់កាលដែលប្រទេសជាតិកំពុងមមាញឹកក្នុងការទប់ស្កាត់ជំងឺឆ្លងរាតត្បាតកូវីដ-១៩ អាជ្ញាធរជាតិប្រយុទ្ធប្រឆាំងគ្រឿងញៀន ក្រសួងស្ថាប័នជាសមាជិក គណៈកម្មាធិការត្រួតពិនិត្យគ្រឿងញៀនរាជធានី ខេត្ត អាជ្ញាធរដែនដីគ្រប់លំដាប់ថ្នាក់ កងកម្លាំងប្រដាប់អាវុធគ្រប់ប្រភេទ វិស័យឯកជនវិស័យសាសនា។ល។ បានបន្តយកចិត្តទុកដាក់អនុវត្តសកម្មភាពបង្ការ ទប់ស្កាត់ និងបង្ក្រាបបទល្មើសគ្រឿងញៀន ដើម្បីរួមចំណែកថែរក្សានូវសន្តិសុខ សណ្តាប់ធ្នាប់សាធារណៈ ការពារសុខុមាលភាពសង្គម ដោយទទួលបាននូវលទ្ធផលគួរឱ្យកត់សម្គាល់។ ជាក់ស្តែង សភាពការណ៍គ្រឿងញៀន និងការងារដែលសម្រេចបាន ក៏ដូចជាការងារត្រូវបន្តអនុវត្តមានដូចខាងក្រោម៖

**I. សភាពការណ៍គ្រឿងញៀន**

តាមរយៈលទ្ធផលនៃកិច្ចប្រតិបត្តិការរបស់កម្លាំងអនុវត្តច្បាប់ បានបង្ហាញឱ្យឃើញថា សកម្មភាពចរាចរ ជួញដូរ និងប្រើប្រាស់គ្រឿងញៀនខុសច្បាប់ នៅតែបន្តកើតមានឡើងក្នុងភូមិសាស្ត្ររាជធានី ខេត្ត ។ ជាក់ស្តែង ក្នុងខែកញ្ញានេះ យើងបង្ក្រាបបាន ៧៣២ករណី ឃាត់ខ្លួនជនសង្ស័យចំនួន ១,៦៣២នាក់ (ស្រី ១០៩នាក់) និងចាប់យកវត្ថុតាងគ្រឿងញៀនបាន ៦៣គីឡូក្រាម ក្នុងនោះ កម្លាំងនាយកដ្ឋានសន្តិសុខផ្ទៃក្នុងសហការជាមួយនាយកដ្ឋានអង្គការជំនាញពាក់ព័ន្ធ បង្ក្រាបបទល្មើសដឹកជញ្ជូនគ្រឿងញៀនឆ្លងដែនខុសច្បាប់ក្នុងទ្រង់ទ្រាយធំបាន០១ករណី នៅក្នុងភូមិសាស្ត្ររាជធានីភ្នំពេញ ឃាត់ខ្លួនជនសង្ស័យចំនួន០៣នាក់ (ស្រី ០១នាក់) ជាជនជាតិស្រី ០២នាក់ និងជាជនជាតិអ៊ុយក្រែន ១នាក់ ស្រី និងចាប់យកគ្រឿងញៀនកាទីណូន (Cathinone) បានជាង ១២គីឡូក្រាម និងសារធាតុគីមីផ្សំ ១គីឡូក្រាម, កម្លាំងជំនាញអធិការដ្ឋាននគរបាលខណ្ឌចំការមន នៃស្នងការដ្ឋាននគរបារាជធានីភ្នំពេញ បង្ក្រាបបទល្មើសដឹកជញ្ជូន ជួញដូរគ្រឿងញៀនខុស

ច្បាប់ក្នុងទ្រង់ទ្រាយធំបាន០១ករណី នៅក្នុងភូមិសាស្ត្ររាជធានីភ្នំពេញ យាត់ខ្លួនជនសង្ស័យចំនួន០១នាក់ ភេទប្រុស ជាជនជាតិចិន និងចាប់យកគ្រឿងញៀនប្រភេទកេតាមីន (ketamine) និងហេរ៉ូអ៊ីន (heroin) បាន ជាង ៩គីឡូក្រាម។

ទន្ទឹមនេះ ការអនុវត្តវិធានការអប់រំផ្សព្វផ្សាយអំពីបញ្ហាគ្រឿងញៀន ក៏បានធ្វើសកម្មភាពយ៉ាងផុសផុល ដោយគ្របដណ្តប់លើអ្នកទទួលសារអប់រំប្រមាណជាង ៣សែន ៧ម៉ឺននាក់។ ការអនុវត្តវិធានការព្យាបាល និងស្តារនីតិសម្បទាអ្នកញៀនគ្រឿងញៀន តាមរយៈការព្យាបាលផ្នែកលើសហគមន៍ក្នុងប្រព័ន្ធសុខាភិបាល មូលដ្ឋាន យើងគ្រប់គ្រងអ្នកប្រើប្រាស់គ្រឿងញៀនចំនួន ៤៣២នាក់។ ព្រមទាំងបានអនុវត្តវិធានការរដ្ឋបាល និងវិធានការច្បាប់ នៅតាមសណ្ឋាគារ ផ្ទះសំណាក់ ផ្ទះជួល ភោជនីយដ្ឋាន។ល។ បានចំនួន ២លើក។ ការពង្រឹង និងពង្រីកកិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន ប្រទេសក្នុងតំបន់ និងដៃគូ អភិវឌ្ឍន៍ តាមរយៈការផ្លាស់ប្តូរព័ត៌មាន និងចែករំលែកបទពិសោធន៍ឱ្យគ្នាទៅវិញទៅមកតាមប្រព័ន្ធព័ត៌មាន អនឡាញ ។

**I. ការងារដឹកនាំរបស់ស្ថាប័នកំពូលថ្នាក់ជាតិ**

**សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា ក្នុងនាម រាជរដ្ឋាភិបាលកម្ពុជា ក្នុងខែកញ្ញានេះ បានបន្តអំពាវនាវដល់គ្រប់មជ្ឈដ្ឋានសង្គមឱ្យចូលរួមអនុវត្តយ៉ាងខ្ជាប់ ខ្ជួននូវវិធានការទប់ស្កាត់ការឆ្លងរាតត្បាតជំងឺកូវីដ-១៩ និងបន្ថយកម្រិតទុកដាក់លើការងារប្រយុទ្ធប្រឆាំង គ្រឿងញៀន ដោយបញ្ជូនការអប់រំផ្សព្វផ្សាយអំពីគ្រោះថ្នាក់នៃគ្រឿងញៀនក្នុងវេទិកានានារបស់**សម្តេច** ។

**សម្តេចកិត្តិព្រឹទ្ធបណ្ឌិត ម៉ីន វ៉ានី ហ៊ុន សែន** ប្រធានកាកបាទក្រហមកម្ពុជា តាមរយៈតំណាង របស់**សម្តេច** នៅក្នុងខែកញ្ញានេះ បានបន្តអំពាវនាវដល់គ្រប់ស្រទាប់មហាជន សមត្ថកិច្ចអនុវត្តច្បាប់ ឱ្យ ខិតខំប្រើប្រាស់វិធានការជំនាញក្នុងការលុបបំបាត់ការជួញដូរ និងប្រើប្រាស់គ្រឿងញៀន ដើម្បីរួមចំណែកឱ្យ កាន់តែមានប្រសិទ្ធភាពក្នុងការអនុវត្តគោលនយោបាយភូមិ ឃុំ មានសុវត្ថិភាពរបស់រាជរដ្ឋាភិបាល និងបាន អំពាវនាវឱ្យមានការចូលរួមអនុវត្តឱ្យបានខ្ជាប់ខ្ជួននូវវិធានការទប់ស្កាត់ការឆ្លងរាតត្បាតជំងឺកូវីដ-១៩។

**សម្តេចក្រឡាហោម ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ក្នុងខែកញ្ញានេះ បានបន្ត អំពាវនាវឱ្យចូលរួមអនុវត្តយ៉ាងខ្ជាប់ខ្ជួននូវវិធានការទប់ស្កាត់ការឆ្លងរាតត្បាតជំងឺកូវីដ-១៩ និងផ្តល់អនុសាសន៍ ដឹកនាំឱ្យពង្រឹងការអនុវត្តគោលនយោបាយភូមិ-ឃុំ មានសុវត្ថិភាព គោលនយោបាយភូមិ-ឃុំ/សង្កាត់ ស គ្មាន គ្រឿងញៀន បទបញ្ជាលេខ០១ ស្តីពីការពង្រឹងវិធានការប្រយុទ្ធប្រឆាំងគ្រឿងញៀន និងផែនការយុទ្ធនាការ ប្រយុទ្ធប្រឆាំងគ្រឿងញៀនខុសច្បាប់លើកទី៥របស់រាជរដ្ឋាភិបាល ។ ពង្រឹងការអនុវត្តវិធានការរដ្ឋបាល និង ចាត់វិធានការបង្ក្រាបនៅតាមតំបន់ស្មុគស្មាញដែលពាក់ព័ន្ធនឹងគ្រឿងញៀន ។ ជំរុញការស្រាវជ្រាវ បង្ក្រាប ករណីផលិតកែច្នៃគ្រឿងញៀន និងករណីដាំដុះដំណាំកញ្ឆា ។ ជាមួយគ្នានេះ ក៏បានធ្វើការអំពាវនាវឱ្យគ្រប់ មជ្ឈដ្ឋានសង្គម និងកំលាំងអនុវត្តច្បាប់ទាំងអស់ អនុវត្តនូវទិសស្លោក ៣កុំ ១រាយការណ៍គឺ៖ ១-កុំឱ្យពាក់ព័ន្ធ ២-កុំអន្តរាគមន៍ ៣-កុំលើកលែង និងត្រូវរាយការណ៍គ្រប់ករណីបទល្មើសគ្រឿងញៀន។

**II. ការងារដឹកនាំរដ្ឋាភិបាលប្រយុទ្ធប្រឆាំងគ្រឿងញៀន**

ឯកឧត្តម ឧបនាយករដ្ឋមន្ត្រី **តែ គឹមយ៉ាន** ប្រធាន អ.ជ.ប.គ.ញ. បានបន្តដឹកនាំតាមគោលការណ៍ សំខាន់ៗដែលបានដាក់ចេញ នៅក្នុងសន្និបាតបូកសរុបលទ្ធផលការងារត្រួតពិនិត្យគ្រឿងញៀនឆ្នាំ២០១៩ និងលើកទិសដៅការងារឆ្នាំ២០២០ និងកិច្ចប្រជុំបូកសរុបលទ្ធផលអនុវត្តផែនការយុទ្ធនាការប្រយុទ្ធប្រឆាំង គ្រឿងញៀនខុសច្បាប់លើកទី៤ កាលពីថ្ងៃទី១១ ដល់ ថ្ងៃទី១៧ ខែមីនា ឆ្នាំ២០២០ និងផ្អែកតាមស្មារតីនៃ

កិច្ចប្រជុំអាជ្ញាធរជាតិប្រយុទ្ធប្រឆាំងគ្រឿងញៀន កាលពីថ្ងៃទី២៤ ខែកក្កដា ឆ្នាំ២០២០ កន្លងទៅ ក្នុងនោះ រួមមាន ៖ ការបង្កើនការអប់រំផ្សព្វផ្សាយបង្ការ ទប់ស្កាត់បញ្ហាគ្រឿងញៀន, ការពង្រឹងវិធានការព្យាបាល និង ស្តារនីតិសម្បទាអ្នកញៀនគ្រឿងញៀន , ការបង្កើនប្រសិទ្ធភាពអនុវត្តច្បាប់ , ការពង្រឹងយន្តការសេនាធិការ ប្រយុទ្ធប្រឆាំងគ្រឿងញៀនថ្នាក់រាជធានី-ខេត្ត ក្រុង ស្រុក ខណ្ឌ ឃុំ សង្កាត់, ការពង្រឹងកិច្ចសហប្រតិបត្តិការ អន្តរជាតិ, ការបន្តអនុវត្តឲ្យកាន់តែសកម្មនូវផែនការយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី៥។ ជាមួយគ្នានេះ ឯកឧត្តម ឧបនាយករដ្ឋមន្ត្រី ប្រធាន អ.ជ.ប.គ.ញ. ក៏បានណែនាំ និងអំពាវនាវឱ្យមន្ត្រីរាជការ ប្រជាពលរដ្ឋ ចូលរួមបង្ការ ទប់ស្កាត់ការឆ្លងរាតត្បាតជំងឺកូវីដ-១៩ ឱ្យបានជាប្រចាំ និងតឹងរឹងបំផុត។

ក្រៅពីការដឹកនាំ និងផ្តល់នូវអនុសាសន៍ខាងលើ ឯកឧត្តម ឧបនាយករដ្ឋមន្ត្រី បានជួបសំណេះ សំណាល ដោយបានធ្វើការបញ្ជាបង្ខំសារអប់រំពីបញ្ហាគ្រឿងញៀន ដល់មន្ត្រីរាជការ កងកម្លាំងប្រដាប់អាវុធ សិស្សានុសិស្ស និងប្រជាពលរដ្ឋ នៅក្រុងសិរីសោភ័ណ និងក្រុងប៉ោយប៉ែត ខេត្តបន្ទាយមានជ័យ បានចំនួន ៧.០០០នាក់។

**III. លទ្ធផលការងារប្រយុទ្ធប្រឆាំងគ្រឿងញៀន**

ឆ្លើយតបទៅនឹងទិសដៅការងារដែលបានដាក់ចេញកាលពីខែសីហា ឆ្នាំ២០២០ និងអនុវត្តតាមការ ណែនាំជាប្រចាំរបស់ឯកឧត្តម ឧបនាយករដ្ឋមន្ត្រី ប្រធាន អ.ជ.ប.គ.ញ. អគ្គលេខាធិការដ្ឋាន អ.ជ.ប.គ.ញ. ក្រសួង-ស្ថាប័ន អង្គភាពពាក់ព័ន្ធ និងគណៈកម្មាធិការត្រួតពិនិត្យគ្រឿងញៀនរាជធានី-ខេត្ត បានបន្តសម្រប សម្រួល និងអនុវត្តការងារដោយទទួលបានលទ្ធផលសម្រេចបានដូចខាងក្រោម៖

**១. ការអប់រំផ្សព្វផ្សាយ បង្ការ ទប់ស្កាត់ និងបដិសេធគ្រឿងញៀន**

អនុវត្តតាមគោលការណ៍ដឹកនាំ ឱ្យបង្កើនសកម្មភាពអប់រំផ្សព្វផ្សាយ លើកកម្ពស់ការយល់ដឹងជា សាធារណៈពីគ្រោះថ្នាក់នៃគ្រឿងញៀន បន្តជំរុញ និងលើកទឹកចិត្តឱ្យមានការចូលរួមយ៉ាងសកម្មពីគ្រប់ភាគី ពាក់ព័ន្ធ តាមរយៈបណ្តាញសង្គម បណ្តាញព័ត៌មាន គេហទំព័រ Facebook Page ការបញ្ចូលសារអប់រំ អំពីបញ្ហាគ្រឿងញៀនទៅក្នុងសិល្បៈភាពយន្ត និងផ្សព្វផ្សាយវប្បធម៌ តាមទូរស័ព្ទចល័ត តាមរយៈស្ថានីយ៍ វិទ្យុ និងទូរទស្សន៍រដ្ឋ និងឯកជន។ល។ បន្តជំរុញ និងបង្កើនសកម្មភាពអប់រំផ្សព្វផ្សាយ ទៅតាមវិធីសាស្ត្រ និងមធ្យោបាយផ្សេងៗ ក្រៅពីការរៀបចំកម្មវិធីប្រមូលផ្តុំជាទ្រង់ទ្រាយធំ នៅតាមមូលដ្ឋានឱ្យបានជាប្រចាំ គ្រប់ទីកន្លែង និងដល់គោលដៅដែលងាយរងគ្រោះ ដូចជា ក្រុមយុវវ័យ កម្មករ ពលករ ពិសេសអ្នកបើកបរ រថយន្តដឹកទំនិញ និងដឹកអ្នកដំណើរ។ល។ តាមកម្មវិធីប្រមូលផ្តុំជាទ្រង់ទ្រាយតូច និងចលនាឲ្យមានការចូល រួមពីគ្រប់សមាសភាពសង្គម បញ្ជាបង្ខំសារអប់រំពីបញ្ហាគ្រឿងញៀនទៅក្នុងគ្រប់វេទិកា និងព្រឹត្តិការណ៍ផ្សេ ងៗ ក្នុងភូមិសាស្ត្រនៃដែនសមត្ថកិច្ចរបស់ក្រសួង-ស្ថាប័ន រាជធានី-ខេត្ត យើងបានខិតខំប្រឹងប្រែងអនុវត្ត ការងារដោយទទួលបាននូវលទ្ធផលដូចខាងក្រោម៖

**១.១. ការងារអប់រំតាមប្រព័ន្ធផ្សព្វផ្សាយ**

- តាមរយៈគេហទំព័ររបស់អគ្គលេខាធិការដ្ឋាន នៃអាជ្ញាធរជាតិប្រយុទ្ធប្រឆាំងគ្រឿងញៀន ([www.nacd.gov.kh](http://www.nacd.gov.kh)) ក្នុងខែកញ្ញា ឆ្នាំ២០២០ មានការចូលអានចំនួន ២៩,៥១៧ដង
- អគ្គលេខាធិការដ្ឋាន អ.ជ.ប.គ.ញ. បានផ្សព្វផ្សាយឃ្លីបវីដេអូខ្លីៗ ស្តីពីបញ្ហាគ្រឿងញៀន និង ការគោរពច្បាប់ចរាចរណ៍ផ្លូវគោក តាមបណ្តាញទំនាក់ទំនងសង្គម Page Facebook របស់អគ្គលេខាធិការ ដ្ឋាន នៃអាជ្ញាធរជាតិប្រយុទ្ធប្រឆាំងគ្រឿងញៀន

- អគ្គលេខាធិការដ្ឋាន អ.ជ.ប.គ.ញ. សហការជាមួយស្ថានីយទូរទស្សន៍វិទ្យុ និងបណ្តាញ ព័ត៌មាន ដើម្បីធ្វើការអប់រំផ្សព្វផ្សាយ ពីផលប៉ះពាល់ និងគ្រោះថ្នាក់នៃការប្រើប្រាស់គ្រឿងញៀន។

**១.២. ការងារអប់រំផ្សព្វផ្សាយតាមសហគមន៍**

- អគ្គលេខាធិការដ្ឋាន អ.ជ.ប.គ.ញ. ក្រសួង-ស្ថាប័នពាក់ព័ន្ធ និងគណៈកម្មាធិការត្រួតពិនិត្យ គ្រឿងញៀនរាជធានី-ខេត្ត បានបន្តធ្វើការអប់រំផ្សព្វផ្សាយពីផលប៉ះពាល់ និងគ្រោះថ្នាក់នៃគ្រឿងញៀន នៅតាម វេទិកាសាធារណៈ តាមសហគ្រាស រោងចក្រ និងកម្មវិធីនានានៅក្នុងសហគមន៍មួយចំនួន។ល។

- អគ្គលេខាធិការដ្ឋាន អ.ជ.ប.គ.ញ. បានបន្តធ្វើសកម្មភាពអប់រំផ្សព្វផ្សាយពីផលប៉ះពាល់នៃ ការប្រើប្រាស់គ្រឿងញៀន និងការបង្ការ ទប់ស្កាត់ការឆ្លងរាតត្បាតនៃវីរុសកូវីដ-១៩ (COVID-19) តាមបណ្តាញ ទំនាក់ទំនងសង្គម Page Facebook របស់អគ្គលេខាធិការដ្ឋាន នៃអាជ្ញាធរជាតិប្រយុទ្ធប្រឆាំងគ្រឿងញៀន

- ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. និងមន្ត្រីជំនាញ បានចូលរួមជាវគ្គក្នុងវគ្គ បណ្តុះបណ្តាលជនបង្គោលដើម្បីអប់រំផ្សព្វផ្សាយ ស្តីពីការប្រយុទ្ធប្រឆាំងគ្រឿងញៀន ដែលរៀបចំដោយ ក្រសួងការពារជាតិ នៅទីស្តីការក្រសួង។

- អគ្គលេខាធិការដ្ឋាន អ.ជ.ប.គ.ញ. បានសហការជាមួយក្រសួង ស្ថាប័នពាក់ព័ន្ធ និងគណៈ កម្មាធិការត្រួតពិនិត្យគ្រឿងញៀនរាជធានី-ខេត្ត ជួយជំរុញឱ្យមានសកម្មភាពអប់រំផ្សព្វផ្សាយ ស្តីពីបញ្ហាគ្រឿង ញៀន ក្នុងឱកាសពិធីបុណ្យកាន់បិណ្ឌ និងពិធីបុណ្យភ្ជុំបិណ្ឌប្រពៃណីជាតិខ្មែរ។

ជាមួយគ្នានេះ គណៈកម្មាធិការត្រួតពិនិត្យគ្រឿងញៀនរាជធានី-ខេត្ត បានធ្វើការអប់រំផ្សព្វផ្សាយ ពីបញ្ហាគ្រឿងញៀនបានចំនួន ១០,៣៤០លើក ដោយគ្របដណ្តប់លើអ្នកមកទទួលយកសារ ៣៧២,៣៩៧នាក់/ ស្រី ២០២,៤៩៤នាក់ ក្នុងនោះ ៖ តាមរយៈគ្រឹះស្ថានសិក្សា ១០៥លើក អ្នកចូលរួម ១៤,៥៦៧នាក់/ស្រី ៨,២៥៣នាក់ តាមវេទិកាសាធារណៈ ៧,៤៣៤លើក អ្នកចូលរួម ២៦៣,៧៥០នាក់/ស្រី ១៣៧,១២២នាក់, តាមរយៈវិស័យសាសនា ៥២១លើក អ្នកចូលរួម ៩២,៨០៩នាក់/ស្រី ៥៦,៩៧២នាក់, តាមរយៈប្រព័ន្ធ ផ្សព្វផ្សាយ ២,១០២លើក និងចុះចែកខិត្តប័ណ្ណ ១៤៧លើក ស្នើនឹង ១៤,០០២សន្លឹក និងនៅតាមរោងចក្រ សហគ្រាស ពន្ធនាគារ អង្គភាព ៣១លើក អ្នកចូលរួម ១,២៧១នាក់/ស្រី ១៤៧នាក់។

➢ សរុបអ្នកដែលមកទទួលសារអប់រំនៅក្នុងខែកញ្ញានេះមានប្រមាណ ៣៧២,៣៩៧នាក់ ស្រី ២០២,៤៩៤នាក់។

ដោយឡែក ក្រសួងសាធារណការ និងដឹកជញ្ជូន បានបន្តស្នើសុំឱ្យក្រុមហ៊ុនដឹកជញ្ជូនទាំងអស់ ធ្វើការណែនាំដល់អ្នកបើកបរយានយន្តកុំឱ្យប្រើប្រាស់គ្រឿងញៀន ឬគ្រឿងស្រវឹង និងស្នើឱ្យបិទខិត្តប័ណ្ណ ផ្សព្វផ្សាយយុទ្ធនាការប្រយុទ្ធប្រឆាំងគ្រឿងញៀនខុសច្បាប់ នៅតាមយានយន្ត និងជលយាន និងបង្កើន សកម្មភាពអប់រំផ្សព្វផ្សាយពីបញ្ហាគ្រឿងញៀននៅតាមស្ថានីយជញ្ជីងអចល័តទូទាំងប្រទេស ។

**២. ការកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀន ការព្យាបាល ស្ថានីតិសម្បទា បណ្តុះបណ្តាលវិជ្ជាជីវៈ បំណិនជីវិត ការធ្វើសមាហរណកម្ម និងការចាកចេញពីគ្រឿងញៀន**

អនុវត្តតាមគោលការណ៍ដឹកនាំ ឱ្យពង្រឹងសមត្ថភាព គុណភាព និងប្រសិទ្ធភាព នៃការព្យាបាល ស្ថានីតិសម្បទា និងសមាហរណកម្ម ដូចជា៖ ការជំរុញឱ្យបានសកម្មនូវដំណើរការព្យាបាលតាមសហគមន៍, ពង្រឹងសមត្ថភាពមណ្ឌលបណ្តុះបណ្តាលអាសន្នរដ្ឋ និងឯកជន ដោយពង្រឹងផ្នែកវេជ្ជសាស្ត្រ បណ្តុះបណ្តាលវិជ្ជាជីវៈ និងសមាហរណកម្ម កាត់បន្ថយការលាប់ឡើងវិញនូវការប្រើប្រាស់គ្រឿងញៀន , បង្កើតយន្តការជាក់លាក់

សម្រាប់ការធ្វើសមាហរណកម្ម និងការថែទាំបន្តនៅតាមឃុំ-សង្កាត់, បង្កើតប្រព័ន្ធគ្រប់គ្រងទិន្នន័យអ្នកញៀន គ្រឿងញៀនឱ្យបានច្បាស់លាស់តាមបច្ចេកវិទ្យាទំនើបនាពេលបច្ចុប្បន្ន និងសហការជាមួយដៃគូពាក់ព័ន្ធដើម្បី ស្រាវជ្រាវរកវិធីសាស្ត្រព្យាបាលអ្នកញៀនគ្រឿងញៀនឱ្យកាន់តែល្អប្រសើរឡើង , គាំទ្រក្នុងការបញ្ជូនអ្នកប្រើ ប្រាស់គ្រឿងញៀនដែលមិនបានទទួលសេវាព្យាបាល ឱ្យទៅទទួលសេវាព្យាបាល ដោយប្រើប្រាស់គ្រប់យន្តការ ទាំងការអប់រំ លើកទឹកចិត្ត និងយន្តការអនុវត្តច្បាប់ ក៏ដូចជាការជំរុញការរៀបចំគោលការណ៍ដោះស្រាយភាព ចង្អៀតណែននៅតាមមណ្ឌលបណ្តោះអាសន្នទៅតាមលក្ខណៈបច្ចេកទេស ដើម្បីទប់ស្កាត់ការរីករាលដាល ជំងឺកូវីដ-១៩ ។ ក្នុងខែកញ្ញានេះ យើងបន្តអនុវត្តការងារដោយទទួលបាននូវលទ្ធផលដូចខាងក្រោម ៖

**២.១. ការកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀន**

- ក្រសួងសុខាភិបាល បន្តផ្តល់សេវាព្យាបាលដោយឱសថជំនួសមេតាដូន ដល់អ្នកញៀន គ្រឿងញៀនប្រភេទអាភៀន(ហេរ៉ូអ៊ីន) នៅខែកញ្ញានេះ មានអ្នកទៅទទួលសេវាព្យាបាលចំនួន ៧១នាក់ ស្រី ៨នាក់
- បន្តការគាំទ្រចំពោះអង្គការជាដៃគូ ដែលបាននិងកំពុងអនុវត្តកម្មវិធីផ្តល់សេវាម្តុល-ស៊ីរ៉ាំង ចំពោះអ្នកប្រើប្រាស់គ្រឿងញៀនដោយចាក់ ដើម្បីកាត់បន្ថយការឆ្លងមេរោគអេដស៍ និងរោគឆ្លងតាមឈាម ផ្សេងៗទៀត
- ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. បានចូលរួមធ្វើបទបង្ហាញអំពីវឌ្ឍនភាពនៃ គ្រឿងញៀននៃកិច្ចប្រជុំលើកទី២ សម្រាប់ឆ្នាំ២០២០ ក្នុងកិច្ចប្រជុំគណៈកម្មការសម្របសម្រួលត្រីភាគី ប្រយុទ្ធនឹងជំងឺអេដស៍ និងគ្រឿងញៀននៅកន្លែងធ្វើការ ដែលរៀបចំដោយក្រសួងការងារ និងបណ្តុះបណ្តាល វិជ្ជាជីវៈ នៅទីស្តីការក្រសួង
- អគ្គលេខាធិការដ្ឋាន អ.ជ.ប.គ.ញ. បានរៀបចំកិច្ចប្រជុំពិភាក្សាការងារ និងត្រៀមរៀបចំវគ្គ បណ្តុះបណ្តាល ស្តីពីការកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀនក្នុងភាពជាដៃគូជា មួយមន្ត្រីអនុវត្តច្បាប់ នៅសាលប្រជុំអគ្គលេខាធិការដ្ឋាន អ.ជ.ប.គ.ញ។

**២.២. ការព្យាបាល និងស្តារនីតិសម្បទា**

- បានជំរុញឲ្យគណៈកម្មាធិការត្រួតពិនិត្យគ្រឿងញៀនរាជធានី-ខេត្ត ពង្រឹង និងបង្កើតគណៈ កម្មការសម្របសម្រួលសម្រាប់ការព្យាបាលអ្នកញៀនគ្រឿងញៀនដោយផ្អែកលើសហគមន៍ តាមឃុំ-សង្កាត់ ដើម្បីជំរុញ និងគាំទ្រឲ្យអ្នកប្រើប្រាស់ និងអ្នកញៀនគ្រឿងញៀន មានភាពងាយស្រួលទៅទទួលយកសេវា ព្យាបាល នៅតាមមណ្ឌលសុខភាព មន្ទីរពេទ្យបង្អែក និងលើកកម្ពស់ការថែទាំបន្តនៅតាមសហគមន៍
- ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. និងមន្ត្រីជំនាញចូលរួម និងជួយសម្របសម្រួល ក្នុងកម្មវិធីទស្សនកិច្ចសិក្សាស្វែងយល់នៅមណ្ឌលកែប្រែ និងបន្ទាបគ្រឿងញៀន ដែលរៀបចំដោយក្រសួង បរិស្ថាន នៅមណ្ឌលពិភពថ្មីនៃក្តីសង្ឃឹម ខេត្តបាត់ដំបង និងមណ្ឌលជីវិតថ្មីភ្នំបាក់ ខេត្តបន្ទាយមានជ័យ ។

**៣. ការពង្រឹងប្រសិទ្ធភាពស្ថាប័នអនុវត្តច្បាប់**

អនុវត្តតាមគោលការណ៍ដឹកនាំ ឲ្យបង្កើនប្រសិទ្ធភាពទប់ស្កាត់ និងការបង្ក្រាបជាអាទិភាពនូវការ ចរាចរឆ្លងកាត់គ្រឿងញៀនតាមតំបន់ព្រំដែន កម្ពុជា-ឡាវ កម្ពុជា-ថៃ កម្ពុជា-វៀតណាម ព្រលានយន្តហោះ និងបញ្ជីប្រៃសណីយ៍ ដោយផ្ដោតទៅលើការពង្រឹងការប្រមូលព័ត៌មានពីគ្រប់ប្រភព សំដៅវិកមុខពួកឧក្រិដ្ឋ- ជនទាំងនៅក្នុង និងក្រៅប្រទេស ឈានទៅបង្ក្រាបបាននូវបណ្តាញជួញដូរគ្រឿងញៀន និងយកចិត្តទុកដាក់

ទៅលើគោលដៅប្រឈមនានា តំបន់ស្តុកស្នាញផ្សេងៗដែលមានបញ្ហាគ្រឿងញៀន ។ ក្នុងបរិបទនៃវិបត្តិជំងឺ កូវីដ១៩ និងក្នុងស្ថានភាពដែលពិភពលោក ក៏ដូចនៅកម្ពុជា បានបិទព្រំដែន បិទការធ្វើដំណើរជាអន្តរជាតិ បិទទីតាំងសប្បាយដ្ឋាននានា។ល។ជាឱកាសដែលស្ថាប័នអនុវត្តច្បាប់របស់យើង មានលទ្ធភាពច្រើនក្នុងការ បង្កើនការស្រាវជ្រាវ ស៊ើបអង្កេត បង្ក្រាបករណី ដើម្បីឈានទៅត្រួតត្រាបានសភាពការណ៍គ្រឿងញៀន នៅផ្ទៃក្នុងប្រទេសបានល្អប្រសើរ និងបន្តជំរុញការចុះធ្វើតេស្តរកសារធាតុញៀនលើក្មេងទំនើង ជនមាន តម្រុយប្រើប្រាស់គ្រឿងញៀន ពិសេសការឆ្លាក់ត្រួតពិនិត្យអ្នកបើកបររថយន្តដឹកទំនិញ ដឹកកម្មករ ដឹកអ្នក ដំណើរ ក៏ដូចជាការបន្តមានវិធានការច្បាប់ចំពោះក្រុមហ៊ុនដឹកជញ្ជូន ដែលមិនសហការជាមួយសមត្ថកិច្ច ហើយបណ្តែតបណ្តោយឲ្យមានការប្រើប័ពានគ្រឿងញៀន ។ ក្នុងខែកញ្ញានេះ យើងបន្តអនុវត្តការងារដោយ ទទួលបាននូវលទ្ធផលដូចខាងក្រោម៖

**៣.១. ការពង្រឹងសមត្ថភាពការងារអនុវត្តច្បាប់**

ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. និងមន្ត្រីជំនាញ បានចូលរួមជាគ្រូបង្គោល ធ្វើបទបង្ហាញក្នុងវគ្គបណ្តុះបណ្តាលច្បាប់ ស្តីពីការត្រួតពិនិត្យគ្រឿងញៀន ជំនាញស៊ើបអង្កេតបទល្មើស គ្រឿងញៀន និងបទល្មើសសម្ភាគប្រាក់ ដែលរៀបចំដោយមន្ទីរប្រឆាំងបទល្មើសគ្រឿងញៀន នៅសាល សន្និបាតអគ្គស្នងការដ្ឋាននគរបាលជាតិ។

**៣.២. លទ្ធផលបង្ក្រាបបទល្មើសគ្រឿងញៀន**

ក្នុងខែកញ្ញានេះ លទ្ធផលនៃកិច្ចប្រតិបត្តិការបង្ក្រាបបទល្មើសគ្រឿងញៀនមានដូចខាងក្រោម ៖

- បទល្មើសគ្រឿងញៀនសរុប បង្ក្រាបបាន ៧៣២ករណី (ធៀបនឹងខែសីហា/២០២០, មាន ៧៩៩ ករណី) ចំនួនចុះ ៦៧ករណី ស្មើនឹង ៨, ៣៨% ក្នុងនោះ៖
    - ករណីជួញដូរ រក្សាទុក ៤១៩ករណី
    - ករណីប្រើប្រាស់ ៣០៧ករណី
    - ករណីដាំដុះ ០៥ករណី
    - ករណីសំយោគ-កែច្នៃ ០១ករណី
  - ជនសង្ស័យសរុប ឃាត់ខ្លួនមាន ១,៦៣៣នាក់ ស្រី ១០៩នាក់ (ធៀបខែសីហា/២០២០, មាន ១.៥៩៤នាក់) ចំនួនចុះ ៣៨នាក់ ស្មើនឹង ២,៣៨% ក្នុងនោះ៖
    - ជនសង្ស័យក្នុងករណីជួញដូរ រក្សាទុក ៨៦៣នាក់ (ស្រី ៨០នាក់)
    - ជនសង្ស័យក្នុងករណីប្រើប្រាស់គ្រឿងញៀន ៧៦៦នាក់ (ស្រី ២៨នាក់)
    - ជនសង្ស័យក្នុងករណីសំយោគ-កែច្នៃ ០៣នាក់ (ស្រី ០១នាក់)
- ជនសង្ស័យរួមមាន ៖ ជនជាតិខ្មែរ ១,៦០០នាក់ (ស្រី ១០៥នាក់) និងជនជាតិបរទេស ៣៣នាក់ (ស្រី ០៤នាក់) ស្មើនឹង ០៧ ជនជាតិ គឺ ៖ វៀតណាម ០៩នាក់ (ស្រី ០៣នាក់), ចិន ១៣នាក់, ថៃ ០៣នាក់ ឥណ្ឌូនេស៊ី ០៣នាក់ ឡាវ ០១នាក់ រុស្ស៊ី ០២នាក់ និងអ៊ុយក្រែន ០១នាក់ (ស្រី ០១នាក់បានកសាងសំណុំ រឿងបញ្ជូនទៅសាលាដំបូងរាជធានី-ខេត្ត។
- ជនសង្ស័យចាប់តាមដីកា មានចំនួន ៤៤ដីកា ឃាត់ខ្លួនជនសង្ស័យចំនួន ៤១នាក់ (ស្រី ០១នាក់)។
  - គ្រឿងញៀនសរុប ចាប់យកបានចំនួន ៦៣<sup>គ.ក្រ</sup> ៧៦១,៨១<sup>ក្រាម</sup> (ធៀបនឹងខែសីហា/២០២០, ១១<sup>គ.ក្រ</sup> ៨៧៣.៩៣<sup>ក្រាម</sup>) កើនឡើង ៥១<sup>គ.ក្រ</sup> ៨៨៧,៨៨<sup>ក្រាម</sup> ស្មើនឹង ៤៣៦,៩% ក្នុងនោះ៖

- មេតំហ្វេតាមីនក្រាមមេរ្យា (ICE) ៤០គ.ក្រ ៧៣៥,៦៥ក្រាម
- មេតំហ្វេតាមីនគ្រាប់(WY) ១២០,៥៦ក្រាម
- អ៊ីចស្តាស៊ី (MDMA) ៣៤៥,៦៩ក្រាម
- កេតាមីន ៥គ.ក្រ ៤៨៦,៦៩ក្រាម
- ហេរ៉ូអ៊ីន ៤គ.ក្រ ៨៧២,០០ក្រាម
- កូកាអ៊ីន ១២គ.ក្រ ២០០,៩៥ក្រាម
- សារធាតុគីមីផ្សំ ១គ.ក្រ ២៦០,០១ក្រាម

- កញ្ញាត្រូវចំនួន ១គ.ក្រ ៩៨២,១០ក្រាម

- កញ្ញាស្រស់ចំនួន ៨៥២៥៥ដើម

- សម្ភារចាស់យក ក្នុងប្រតិបត្តិការបង្ក្រាបបទល្មើសគ្រឿងញៀន ដែលបានបញ្ជូនទៅសាលាដំបូង រាជធានី-ខេត្ត រួមមាន ៖ របេយន្តចំនួន ១០គ្រឿង, ម៉ូតូចំនួន ១៨៤គ្រឿង, ទូរស័ព្ទ ៦២៦គ្រឿង, ជញ្ជីង ៤៨ គ្រឿង, ប្រាក់កម្ពុជាចំនួន ១០,៨៧៧,៩០០រៀល, ប្រាក់អាមេរិក ៩៨០ដុល្លារ និងប្រាក់ថៃ ២០បាត។

ក្នុងចំនួនករណីគ្រឿងញៀនខាងលើ ៖

➢ ករណីគ្រឿងញៀនបង្ក្រាបដោយ **សមត្ថកិច្ចឧកញ៉ាចំនួន ៦១១ករណី** ឃាត់ខ្លួនជនសង្ស័យ ចំនួន ១,៣៨១នាក់ (ស្រី ៧២នាក់)។

➢ ករណីគ្រឿងញៀនបង្ក្រាបដោយ **សមត្ថកិច្ចឯករាជ្យវេបាតូចំនួន ១២១ករណី** ឃាត់ខ្លួនជន សង្ស័យចំនួន ២៥១នាក់ (ស្រី ៣៧នាក់)។

➢ **កត់សម្គាល់ បទល្មើសគ្រឿងញៀនធំៗ** ដែលមានប្រភពហូរចូលតាមច្រកព្រំដែនគោកនៃភាគ ឦសានភាគខាងលិច និងមានការលួចនាំចេញទៅព្រំដែនភាគខាងកើតប្រទេស ត្រូវបានសមត្ថកិច្ចជំនាញ ស្រាវជ្រាវរកឃើញ និងបង្ក្រាបបាន រួមមាន ៖

• ករណីចាប់ពី ០១គីឡូក្រាមឡើង មាន ០៤ករណី ស្មើ ០៤ក្រុម ឃាត់ខ្លួនជនសង្ស័យបាន ០៥នាក់ (ស្រី ០១នាក់) មានមេក្លោង ០១នាក់ និងបណ្តាញ ០៤នាក់ (ស្រី ០១នាក់) ក្នុងនោះ មានជន ជាតិខ្មែរ ០១នាក់ ជនជាតិចិន ០១នាក់ ជនជាតិរុស្ស៊ី ០២នាក់ ជនជាតិអ៊ុយក្រែន ០១នាក់ (ស្រី) និងរឹប អូសគ្រឿងញៀនសរុបបាន ៥៨គីឡូក្រាម ៨១៥.២៨ក្រាម និងសារធាតុគីមីផ្សំ ១គីឡូក្រាម ២៦០.០១ក្រាម។

• ករណីចាប់ពី ១០០ក្រាម ដល់ ៩៩៩ ក្រាម មាន ០៦ករណី ស្មើ ០៦ក្រុម ឃាត់ខ្លួនជន សង្ស័យបាន ១១នាក់ (ស្រី ០៣នាក់) មានបណ្តាញ ១១នាក់ (ស្រី ០៣នាក់) ក្នុងនោះ មានជនជាតិខ្មែរ ០៩នាក់ (ស្រី ០៤នាក់) ជនជាតិចិន ០២នាក់ និងរឹបអូសគ្រឿងញៀនសរុបបាន ២គីឡូក្រាម និង ៧២៦.៤៤ក្រាម។

**៣.៣. ការអនុវត្តវិធានការរដ្ឋបាល ៖**

អនុវត្តវិធានការរដ្ឋបាលបានចំនួន ០២លើក ក្នុងនោះ បានអញ្ជើញម្ចាស់អាជីវកម្ម និងអ្នកពាក់ ព័ន្ធមកស្តាប់ការណែនាំអប់រំផ្សព្វផ្សាយអំពីបញ្ហាគ្រឿងញៀនបានចំនួន ០២លើក ស្មើនឹង ៥៥នាក់ ស្រី ៣៣នាក់ ទន្ទឹមនោះ ស្នងការដ្ឋាននគរបាលរាជធានី-ខេត្ត បានចុះធ្វើតេស្តរកសារធាតុញៀនលើក្មេងទំនើង ជនមានតម្រុយប្រើប្រាស់គ្រឿងញៀន និងធ្លាក់គ្រួសារនិរន្តរ៍អ្នកបើកបររបេយន្តដឹកទំនិញ ដឹកកម្មករ ដឹកអ្នក ដំណើរ បុគ្គលិកក្លឹបកម្សាន្ត កាស៊ីណូ សណ្ឋាគារ ខាវ៉ាអូខេ សរុបចំនួន ៧៩លើក ស្មើនឹង ៣៥១នាក់/ស្រី ១១នាក់ រកឃើញអ្នកផ្ទុកសារធាតុញៀន ១២១នាក់ ត្រូវបានសមត្ថកិច្ចធ្វើការបញ្ជូនតាមនីតិវិធីច្បាប់ឲ្យទៅ ទទួលយកសេវាបន្ទាប និងព្យាបាល។

**៣.៤. លទ្ធផលកោសលវិធីសំណាកសង្ស័យជាគ្រឿងញៀន**

- សំណាកសង្ស័យជាគ្រឿងញៀន ដែលបានធ្វើកោសលវិធីក្នុងខែកញ្ញា ឆ្នាំ២០២០ មានចំនួន ៥១៣ករណី ស្មើនឹង ៥៦៩សំណាក ក្នុងនោះ៖

- សំណាកអវិជ្ជមានសារធាតុញៀន មានចំនួន ៥៤៨សំណាក ( ៩៦,២៨% ) គឺ៖
  - មេតំហ្វូតាមីនគ្រាប់ (WY) ១០សំណាក = ១,៧៥%
  - មេតំហ្វូតាមីនក្រាមម្សៅ (ICE) ៤៩៨សំណាក = ៨៧,៥២%
  - សារធាតុញៀនប្រភេទ ( កេតាមីន ) ២០សំណាក = ៣,៥១%
  - សារធាតុញៀនប្រភេទ ( អ៊ីចស្តាស៊ី ) ១៧សំណាក = ២,៩៨%
  - សារធាតុញៀនប្រភេទ ( កញ្ឆា ) ៣សំណាក = ០,៥២%
- សំណាកអវិជ្ជមានសារធាតុញៀន = ២១សំណាក ( ៣,៦៩% )។

- ផ្តល់តេស្តរកសារធាតុញៀនឈ្មោះ(ម៉ាត្រីតេស្ត)ចំនួន ១០០តេស្ត និង៤០០មីល្លីលីត្រ តេស្តរកសារធាតុញៀនក្នុងទឹកមូត្រឈ្មោះ(មេតំហ្វូតាមីន)ចំនួន ៣០០តេស្ត និងស្រោមសំបុត្ររក្សាវត្ថុតាងចំនួន ២០០សន្លឹក ដល់អង្គការចំនួន ០៣ គឺ ស្នងការដ្ឋាននគរបាលរាជធានីភ្នំពេញ ស្នងការដ្ឋាននគរបាលខេត្តកណ្តាល និងស្នងការដ្ឋាននគរបាលខេត្តកំពង់ចាម។

**៤. ការត្រួតពិនិត្យសារធាតុគីមីផ្សំ**

បានបន្តជំរុញឱ្យក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ រៀបចំវគ្គបណ្តុះបណ្តាលបូសិក្ខាសាលាដល់ម្ចាស់អាជីវកម្ម និងបុគ្គលិកក្រុមហ៊ុន រោងចក្រ ដែលមានប្រតិបត្តិការពាក់ព័ន្ធនឹងសារធាតុគីមីផ្សំ ឱ្យមានការយល់ដឹងកាន់តែច្បាស់អំពីការគ្រប់គ្រង និងត្រួតពិនិត្យសារធាតុគីមីផ្សំ។ ជំរុញឱ្យមានអ្នកទទួលខុសត្រូវច្បាស់លាស់ក្នុងការគ្រប់គ្រងសារធាតុគីមីផ្សំ សម្រាប់ផលិតកម្មក្រុមហ៊ុន រោងចក្ររបស់ពួកគេ។ ជំរុញការចុះធ្វើអធិការកិច្ចនៅតាម ក្រុមហ៊ុន រោងចក្រ សហគ្រាសដែលប្រើប្រាស់សារធាតុគីមីផ្សំដើម្បីពិនិត្យមើលសៀវភៅបន្ទុក និងវាយតម្លៃហានិភ័យនានា ដែលអាចកើតមានដោយការបង្វែរសារធាតុគីមីផ្សំទៅផលិតគ្រឿងញៀនខុសច្បាប់។ ជាមួយគ្នានេះ អគ្គលេខាធិការដ្ឋាន អ.ជ.ប.គ.ញ. បានចូលរួមសហការជាមួយក្រសួង-ស្ថាប័នពាក់ព័ន្ធ ក្នុងការប្រមូលព័ត៌មាន និងត្រួតពិនិត្យឯកសារការអនុញ្ញាតឱ្យនាំចូលនូវសារធាតុញៀន និងសារធាតុគីមីផ្សំ ដែលបានកំណត់ក្នុងតារាងឧបសម្ព័ន្ធនៃច្បាប់ស្តីពីការត្រួតពិនិត្យគ្រឿងញៀន ។ ជាក់ស្តែងក្នុងខែកញ្ញាឆ្នាំ២០២០ យើងគ្រប់គ្រងបាននូវសារធាតុញៀន និងសារធាតុគីមីផ្សំសរុបចំនួន ៨,៣៤៨,០៥០<sup>គ.ក្រ</sup> និង៣៦<sup>លីត្រ</sup> ដែលស្ថិតក្នុង៖

- តារាងទី៤ នៃច្បាប់ស្តីពីការត្រួតពិនិត្យគ្រឿងញៀន៖
  - ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ បានផ្តល់អាជ្ញាប័ណ្ណនាំចូលសារធាតុគីមីផ្សំចំនួន ២,១៨០,០០០<sup>គ.ក្រ</sup> និង ៣៦<sup>លីត្រ</sup>
  - ក្រុមប្រឹក្សាអភិវឌ្ឍន៍កម្ពុជា បានផ្តល់អាជ្ញាប័ណ្ណនាំចូលសារធាតុគីមីផ្សំចំនួន ៦,១៦៨,០០០<sup>គ.ក្រ</sup>។
- តារាងទី៤ នៃច្បាប់ស្តីពីការត្រួតពិនិត្យគ្រឿងញៀន៖
  - ក្រសួងសុខាភិបាល បានផ្តល់អាជ្ញាប័ណ្ណនាំចូលវត្ថុធាតុដើមចំនួន ៥០<sup>គ.ក្រ</sup>។

**៥. កិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន**

បានបង្កើនកិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន តាមរយៈការអនុវត្តស្មារតីនៃកិច្ចព្រមព្រៀងទ្វេភាគីជាមួយប្រទេសថៃ ឡាវ និងប្រទេសវៀតណាម រួមមាន៖

**៥.១.** អគ្គលេខាធិការដ្ឋាន អ.ជ.ប.គ.ញ. សហការជាមួយភាគីថៃ និងភាគីឡាវ បន្តពង្រឹងយន្តការភូមិ ឃុំ/សង្កាត់ ស គ្មានគ្រឿងញៀនរវាងខេត្តព្រះវិហារ ជាមួយខេត្តអូរឫស្សី និងរវាងខេត្តស្ទឹងត្រែង ជាមួយខេត្តចំប៉ាសាក់។

**៥.២.** អគ្គលេខាធិការដ្ឋាន អ.ជ.ប.គ.ញ. បន្ត ពង្រឹងប្រសិទ្ធភាពការងារការិយាល័យទំនាក់ទំនងព្រំដែន(BLO) ជាមួយប្រទេសជិតខាង។

**៥.៣.** អគ្គលេខាធិការដ្ឋាន អ.ជ.ប.គ.ញ. បានចាត់បញ្ជូនមន្ត្រីជំនាញចូលរួមពិភាក្សាការងារ និងចុះត្រួតពិនិត្យទីតាំងភូមិសាស្ត្រ ដើម្បីត្រៀមរៀបចំផែនការសកម្មភាពអនុវត្តប្រតិបត្តិការត្រីកោណមាស ១៥១១ ក្នុងគោលបំណងពង្រឹងសកម្មភាពទប់ស្កាត់ ការចរាចរគ្រឿងញៀនខុសច្បាប់ឆ្លងកាត់ព្រំដែន នៅតាមគោលដៅខេត្តស្ទឹងត្រែង ឧត្តរមានជ័យ និងខេត្តព្រះវិហារ។

**៦. កិច្ចសហប្រតិបត្តិការអន្តរជាតិជាមួយប្រទេសក្នុងតំបន់ និងដៃគូអភិវឌ្ឍន៍នានា**

បានបន្តពង្រឹង និងពង្រីកកិច្ចសហប្រតិបត្តិការអន្តរជាតិ ជាមួយប្រទេសនានាក្នុងតំបន់ ក្នុងសកលលោក និងដៃគូអភិវឌ្ឍន៍នានា តាមគ្រប់យន្តការ ទ្វេភាគី ត្រីភាគី ពហុភាគី ដើម្បីទប់ស្កាត់ការចរាចរ និងការប្រើប្រាស់គ្រឿងញៀន ក៏ដូចជាការបន្តកិច្ចសហការជាមួយអង្គការដៃគូជាតិ និងអន្តរជាតិ ដើម្បីគាំទ្រការងារប្រយុទ្ធប្រឆាំងគ្រឿងញៀននៅកម្ពុជា ។ ក្នុងខែកញ្ញានេះ យើងបន្តអនុវត្តការងារដោយទទួលបានលទ្ធផលដូចខាងក្រោម៖

**៦.១.** អគ្គលេខាធិការ អ.ជ.ប.គ.ញ. និងមន្ត្រីជំនាញ បានចូលរួមក្នុងសន្និសីទសម្របសម្រួលលើកទី១២ ស្តីពីគោលនយោបាយសន្តិសុខសហគមន៍អាស៊ាន(12<sup>th</sup> ASCCO) តាមរយៈប្រព័ន្ធអនឡាញ រៀបចំដោយអគ្គលេខាធិការអាស៊ាន នៅសាលប្រជុំអគ្គលេខាធិការដ្ឋាន អ.ជ.ប.គ.ញ។

**៦.២.** ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. និងមន្ត្រីជំនាញ បានចូលរួមកិច្ចប្រជុំត្រួតពិនិត្យ និងធ្វើបច្ចុប្បន្នភាពលើរបាយការណ៍គ្រឿងញៀនអាស៊ានឆ្នាំ២០១៩ ដែលរៀបចំដោយអគ្គលេខាធិការអាស៊ាន តាមប្រព័ន្ធអនឡាញ នៅសាលប្រជុំអគ្គលេខាធិការដ្ឋាន អ.ជ.ប.គ.ញ។

**៧. ការពង្រឹងយន្តការត្រួតពិនិត្យគ្រឿងញៀននៅថ្នាក់ជាតិ និងថ្នាក់ក្រោមជាតិ**

អនុវត្តតាមគោលការណ៍ដឹកនាំ ឲ្យពង្រឹងយន្តការសេនាធិការ ដើម្បីអនុវត្តការដឹកនាំពហុវិស័យក្នុងការប្រយុទ្ធប្រឆាំងគ្រឿងញៀននៅថ្នាក់រាជធានី-ខេត្ត ក្រុង ស្រុក ខណ្ឌ ឃុំ សង្កាត់ និងដើម្បីជំរុញប្រសិទ្ធភាពការងារប្រយុទ្ធប្រឆាំងគ្រឿងញៀនឱ្យទទួលបានលទ្ធផលល្អប្រសើរ ធានាបាននូវនិរន្តរភាពទាំងការងារតាមដានបូកសរុបរបាយការណ៍ និងវាយតម្លៃសភាពការណ៍គ្រឿងញៀន ក៏ដូចជាការបន្តអនុវត្តគោលនយោបាយលើកទឹកចិត្តដល់អង្គការ បុគ្គលមានស្នាដៃពិតប្រាកដក្នុងការងារប្រយុទ្ធប្រឆាំងគ្រឿងញៀននៅថ្នាក់ជាតិ និងថ្នាក់ក្រោមជាតិ រួមទាំងវិស័យឯកជនផងដែរ ។ ក្នុងខែកញ្ញានេះ យើងបន្តអនុវត្តការងារទទួលបានលទ្ធផលដូចខាងក្រោម៖

**៧.១.** អគ្គលេខាធិការ អ.ជ.ប.គ.ញ. និងមន្ត្រីជំនាញចូលរួមក្នុងកិច្ចប្រជុំពិភាក្សាការពារគម្រោងថវិកាឆ្នាំ២០២១ របស់អាជ្ញាធរជាតិប្រយុទ្ធប្រឆាំងគ្រឿងញៀន នៅទីស្តីការក្រសួងសេដ្ឋកិច្ច និងហិរញ្ញវត្ថុ។

៧.២. អគ្គលេខាធិការដ្ឋាន អ.ជ.ប.គ.ញ. សហការជាមួយគណៈកម្មាធិការត្រួតពិនិត្យគ្រឿងញៀនរាជធានី ខេត្ត បានរៀបចំកិច្ចប្រជុំផ្សព្វផ្សាយរបាយការណ៍ ស្តីពីលទ្ធផលការងារត្រួតពិនិត្យគ្រឿងញៀនធមាសទី១ និងលើកទិសដៅការងារធមាសទី២ឆ្នាំ២០២០ នៅទូទាំងប្រទេស ។

៧.៣. អគ្គលេខាធិការដ្ឋាន អ.ជ.ប.គ.ញ. បាន និងកំពុងបន្តនីតិវិធីរៀបចំសេចក្តីព្រាងគោលនយោបាយជាតិសម្រាប់ការបង្កើតកុម្មុយ៉ុន/សង្កាត់ ស គ្មានគ្រឿងញៀន។

**ជាមួយគ្នានេះ ថ្នាក់ដឹកនាំអគ្គលេខាធិការដ្ឋាន នៃអាជ្ញាធរជាតិប្រយុទ្ធប្រឆាំងគ្រឿងញៀន បានចូលរួមក្នុងការងារផ្សេងៗ រួមមាន៖**

- អគ្គលេខាធិការដ្ឋាន អ.ជ.ប.គ.ញ. បានចាត់បញ្ជូនមន្ត្រីជំនាញ ទៅចូលរួមក្នុងអង្គប្រជុំ ស្តីពីរបាយការណ៍សមិទ្ធផលសំខាន់ៗ នៃការអនុវត្តយុទ្ធសាស្ត្រចតុកោណដំណាក់កាលទី៤ របស់រាជរដ្ឋាភិបាល នីតិកាលទី៦នៃរដ្ឋសភា ក្រោមអធិបតីភាព ឯកឧត្តមបណ្ឌិត សភាចារ្យ **ហ៊ុន ប៊ុនរ៉ាន់ស៊ី** រដ្ឋលេខាធិការប្រចាំការទីស្តីការគណៈរដ្ឋមន្ត្រី នៅទីស្តីការគណៈរដ្ឋមន្ត្រី

- ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. បានចូលរួមក្នុងកិច្ចប្រជុំស្តាប់របាយការណ៍សង្ខេប ស្តីពីលទ្ធផលប្រជុំឆ្លងផែនការចំណូល-ចំណាយថវិកាឆ្នាំ២០២១ “កម្រិតបច្ចេកទេស” របស់ក្រសួងមហាផ្ទៃ ផ្នែកសន្តិសុខសាធារណៈ ជាមួយក្រសួងសេដ្ឋកិច្ច និងហិរញ្ញវត្ថុ ក្រោមអធិបតីភាពដ៏ខ្ពង់ខ្ពស់សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ នៅទីស្តីការក្រសួងមហាផ្ទៃ

- អគ្គលេខាធិការដ្ឋាន អ.ជ.ប.គ.ញ. បានចាត់បញ្ជូនមន្ត្រីជំនាញចូលរួមក្នុងកិច្ចប្រជុំអន្តរក្រសួងកម្រិតបច្ចេកទេស ដើម្បីពិភាក្សាលើសេចក្តីព្រាងរបាយការណ៍វឌ្ឍនភាពឆ្នាំ២០១៩ នៃការអនុវត្តផែនការយុទ្ធសាស្ត្រអភិវឌ្ឍន៍ជាតិ (ផ.យ.អ.ជ.) ឆ្នាំ២០១៩-២០២៣ ដែលរៀបចំដោយក្រសួងផែនការ នៅសណ្ឋាគារកាំបូឌីយ៉ាណា

- អគ្គលេខាធិការដ្ឋាន អ.ជ.ប.គ.ញ. បានចាត់បញ្ជូនមន្ត្រីជំនាញចូលរួម “ សិក្ខាសាលាចែករំលែកបទពិសោធន៍ និងពង្រឹងសមត្ថភាពដល់ក្រុមការងារអន្តរក្រសួងសម្រាប់តាមដានត្រួតពិនិត្យ និងវាយតម្លៃការអនុវត្តគោលនយោបាយជាតិប្រជាជនឆ្នាំ២០១៦-២០៣០” ដែលរៀបចំដោយក្រសួងផែនការ នៅភោជនីយដ្ឋានទន្លេបាសាក់២

- ថ្នាក់ដឹកនាំអគ្គលេខាធិការដ្ឋាន អ.ជ.ប.គ.ញ. បានចូលរួមកិច្ចប្រជុំពិភាក្សាលើសេចក្តីព្រាងច្បាប់ស្តីពីការបង្កើតគណៈកម្មាធិការជាតិប្រឆាំងទារុណកម្ម អំពើឃោរឃៅ អំពើអមនុស្សធម៌ អំពើធ្វើទុក្ខបុកម្នេញ ឬទណ្ឌកម្ម ដែលរៀបចំដោយគណៈកម្មាធិការជាតិប្រឆាំងទារុណកម្ម នៅទីស្តីការក្រសួងមហាផ្ទៃ។

**IV. ទិសដៅត្រួតពិនិត្យគ្រឿងញៀន ខែតុលាឆ្នាំ២០២០**

ដើម្បីអនុវត្តបន្តឲ្យមានប្រសិទ្ធភាពលើការងារត្រួតពិនិត្យគ្រឿងញៀន អគ្គលេខាធិការដ្ឋាន អ.ជ.ប.គ.ញ. បានដាក់ចេញនូវទិសដៅការងារសម្រាប់ខែតុលាឆ្នាំ២០២០ ដូចខាងក្រោម៖

**១. ការអប់រំ ផ្សព្វផ្សាយ បង្ការ ទប់ស្កាត់ និងបដិសេធគ្រឿងញៀន**

១.១. អគ្គលេខាធិការដ្ឋាន អ.ជ.ប.គ.ញ. បន្តការចុះចែកកូនសៀវភៅអប់រំ សៀវភៅចំណេះដឹងជាមូលដ្ឋានគ្រឿងញៀន ខិត្តប័ណ្ណអប់រំផ្សព្វផ្សាយពីបញ្ហាគ្រឿងញៀន បិទផ្ទាំងរូបភាពអប់រំផ្សព្វផ្សាយពីគ្រោះថ្នាក់នៃគ្រឿងញៀន សៀវភៅកំរង សំណួរ-ចម្លើយពីគ្រឿងញៀន ពិសេសការបោះពុម្ព និងផ្សព្វផ្សាយទិសស្លោករបស់សម្តេចក្រឡាហោម **ស ខេង** ៣កុំ ១របាយការណ៍ នៅតាមក្រសួង ស្ថាប័ន អង្គភាព គ្រឹះស្ថានសិក្សា រោងចក្រ សហគ្រាស ការដ្ឋានសំណង់ កសិដ្ឋាន លំនៅដ្ឋាន កម្មករ និងលើយានយន្ត។ល។

១.២. អគ្គលេខាធិការដ្ឋាន អ.ជ.ប.គ.ញ. បន្តការងារអប់រំផ្សព្វផ្សាយលើកកម្ពស់ការយល់ដឹងជាសាធារណៈពីគ្រោះថ្នាក់នៃគ្រឿងញៀនដល់ក្រុមគោលដៅប្រឈម និងងាយប្រឈមនឹងគ្រោះថ្នាក់ ដូចជាក្រុមយុវវ័យ ពលករចល័ត ពលករចំណាក ស្រុក កម្មករសំណង់ កម្មកររោងចក្រ កម្មករក្រៅប្រព័ន្ធ អ្នកបើកបររថយន្តដឹកទំនិញ និងដឹកអ្នកដំណើរ និងទីតាំងសប្បាយដ្ឋាននានា ក៏ដូចជាបន្តជំរុញការបណ្តុះបណ្តាលចាត់តាំងចងក្រងក្រុមជនបង្គោល និងការបណ្តុះបណ្តាលអប់រំផ្សព្វផ្សាយពីបញ្ហាគ្រឿងញៀនដល់មន្ត្រីក្រោមឱវាទ នៅផ្ទៃក្នុងក្រសួង ស្ថាប័ន អង្គភាព។

១.៣. អគ្គលេខាធិការដ្ឋាន អ.ជ.ប.គ.ញ. បន្តបញ្ជាបន្ទឹងសារអប់រំពីបញ្ហាគ្រឿងញៀន នៅក្នុងការផ្សព្វផ្សាយពាណិជ្ជកម្ម ក្នុងពិធីឈប់សម្រាក និងព្រឹត្តិការណ៍សង្គមផ្សេងៗក្នុងភូមិសាស្ត្រនៃដែនសមត្ថកិច្ចរបស់ក្រសួង-ស្ថាប័ន និងរាជធានី-ខេត្ត។

១.៤. អគ្គលេខាធិការដ្ឋាន អ.ជ.ប.គ.ញ. សហការជាមួយក្រសួងអប់រំ យុវជន និងកីឡា ដើម្បីរៀបចំបណ្ណាល័យឌីជីថលអប់រំផ្សព្វផ្សាយពីបញ្ហាគ្រឿងញៀននៅបណ្ណាល័យសម្តេចតេជោ ហ៊ុន សែន០១ កន្លែង និងនៅសាលាធនធានចំនួន០៩កន្លែង។

១.៥. អគ្គលេខាធិការដ្ឋាន អ.ជ.ប.គ.ញ. បន្តគាំទ្រដល់ក្រសួងអប់រំ យុវជន និងកីឡា ផលិតឧបទ្វេសសិក្សា ដូចជា សៀវភៅសិក្សាគោល ស្តីពីគ្រឿងញៀន និងសុវត្ថិភាពនៃការអភិវឌ្ឍ សៀវភៅ ស្តីពីវិធីសាស្ត្រនៃការបង្រៀន និងការបណ្តុះបណ្តាលគ្រូបង្រៀន នៅតាមគ្រឹះស្ថានគុកោសល្យខេត្ត និងវិទ្យាស្ថានបណ្តុះបណ្តាលគ្រូ។

១.៦. អគ្គលេខាធិការដ្ឋាន អ.ជ.ប.គ.ញ. បន្តអភិវឌ្ឍខ្លឹមសារមេរៀន ស្តីពីការបង្ការបញ្ហាគ្រឿងញៀន និងវិធីបង្រៀនសម្រាប់ដាក់ចូលទៅក្នុងសៀវភៅសិក្សាគោល និងមុខវិជ្ជាអប់រំសុខភាព សម្រាប់ថ្នាក់អប់រំមូលដ្ឋានរបស់ក្រសួងអប់រំ យុវជន និងកីឡា ក៏ដូចជាការរៀបចំខ្លឹមសារមេរៀន ស្តីពីការបង្ការបញ្ហាគ្រឿងញៀនសម្រាប់កម្មវិធីបណ្តុះបណ្តាលធនធានមនុស្សទាំងនៅក្នុងក្របខណ្ឌស៊ីវិល និងកងកម្លាំងប្រដាប់អាវុធ។

១.៧. អគ្គលេខាធិការដ្ឋាន អ.ជ.ប.គ.ញ. បន្តកិច្ចសហការជាមួយក្រសួង-ស្ថាប័ន សមាជិកអាជ្ញាធរជាតិប្រយុទ្ធប្រឆាំងគ្រឿងញៀន និងគណៈកម្មាធិការត្រួតពិនិត្យគ្រឿងញៀនរាជធានី-ខេត្ត ដើម្បីផ្សព្វផ្សាយច្បាប់ ស្តីពីការត្រួតពិនិត្យគ្រឿងញៀន, សភាពការណ៍គ្រឿងញៀន, ចំណេះដឹងជាមូលដ្ឋានអំពីផលប៉ះពាល់ និងគ្រោះថ្នាក់នៃគ្រឿងញៀន នៅតាមតំបន់គោលដៅសំខាន់ៗដែលងាយរងគ្រោះដោយសារគ្រឿងញៀន។

១.៨. អគ្គលេខាធិការដ្ឋាន អ.ជ.ប.គ.ញ. បន្តរៀបចំវេទិកាតុមូលដើម្បីអនុវត្តផែនការយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី៥។

១.៩. អគ្គលេខាធិការដ្ឋាន អ.ជ.ប.គ.ញ. បន្តរៀបចំវេទិកាជួបជាមួយវិស័យឯកជន ដើម្បីអនុវត្តផែនការយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី៥។

១.១០. អគ្គលេខាធិការដ្ឋាន អ.ជ.ប.គ.ញ. បន្តសហការជាមួយស្ថានីយទូរទស្សន៍ វិទ្យុ និងបណ្តាញសារព័ត៌មានអេឡិចត្រូនិកដើម្បីធ្វើការផ្សព្វផ្សាយពីការងារដែលទាក់ទងនឹងបញ្ហាគ្រឿងញៀន។

១.១១. អគ្គលេខាធិការដ្ឋាន អ.ជ.ប.គ.ញ. បន្តបញ្ជូនសារអប់រំផ្សព្វផ្សាយតាមទូរស័ព្ទចល័ត តាមរយៈសិល្បៈភាពយន្ត និងផ្សព្វផ្សាយវប្បធម៌តាមរយៈស្ថានីយវិទ្យុ និងទូរទស្សន៍ តាមគេហទំព័ររបស់ក្រសួងស្ថាប័នរដ្ឋ ពិសេសតាមរយៈ Page Facebook របស់ថ្នាក់ដឹកនាំគ្រប់ជាន់ថ្នាក់។

១.១២. អគ្គលេខាធិការដ្ឋាន អ.ជ.ប.គ.ញ. បន្តចលនាឲ្យមានការចូលរួមពីអង្គការមិនមែនរដ្ឋាភិបាល និងវិស័យឯកជន ក្នុងការងារអប់រំផ្សព្វផ្សាយ ពីផលប៉ះពាល់ និងគ្រោះថ្នាក់នៃគ្រឿងញៀន។

១.១៣. អគ្គលេខាធិការដ្ឋាន អ.ជ.ប.គ.ញ. បន្តបោះពុម្ពខិត្តប័ណ្ណអប់រំពីផលប៉ះពាល់ និងគ្រោះថ្នាក់នៃគ្រឿងញៀន សម្រាប់អប់រំផ្សព្វផ្សាយទៅលើក្រុមគោលដៅដែលងាយរងគ្រោះដោយសារការប្រើប្រាស់គ្រឿងញៀន។

១.១៤. អគ្គលេខាធិការដ្ឋាន អ.ជ.ប.គ.ញ. បន្តជំរុញ និងសម្របសម្រួលជាមួយក្រុមហ៊ុន និងវិស័យឯកជន ដើម្បីធ្វើសកម្មភាពផ្សព្វផ្សាយអប់រំពីគ្រោះថ្នាក់នៃគ្រឿងញៀន នៅក្នុងកម្មវិធីផ្សេងៗ និងទិវាបុណ្យជាតិសំខាន់ៗ។

១.១៥. អគ្គលេខាធិការដ្ឋាន អ.ជ.ប.គ.ញ. ត្រៀមរៀបចំផែនការបណ្តុះបណ្តាលគ្រូបង្គោលនៅតាមបណ្តាក្រសួង-ស្ថាប័ន អង្គភាព ជាពិសេសតាមបណ្តារាជធានី-ខេត្ត។

**២. ការកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀន ការព្យាបាលស្ថានីតិសម្បទា បណ្តុះបណ្តាលវិជ្ជាជីវៈ ចំណិនជីវិត ការធ្វើសហប្រតិបត្តិការ និងការចាកចេញពីគ្រឿងញៀន**

២.១. អគ្គលេខាធិការដ្ឋាន អ.ជ.ប.គ.ញ. បន្តជំរុញសកម្មភាពផ្សព្វផ្សាយឲ្យកាន់តែសកម្ម ដើម្បីឲ្យអ្នករងគ្រោះដោយសារគ្រឿងញៀន បានដឹងភ្នាក់វិធី និងស្ម័គ្រចិត្តទៅទទួលយកសេវាព្យាបាលនៅតាមមន្ទីរពេទ្យបង្អែក ឬមណ្ឌលសុខភាព។

២.២. អគ្គលេខាធិការដ្ឋាន អ.ជ.ប.គ.ញ. ជំរុញ និងពង្រឹងសមត្ថភាព គុណភាព នៃយន្តការគ្រប់គ្រងមណ្ឌលបណ្តោះអាសន្ន សម្រាប់អប់រំ បណ្តុះបណ្តាល និងស្ថានីតិសម្បទាអ្នកញៀនគ្រឿងញៀន។

២.៣. អគ្គលេខាធិការដ្ឋាន អ.ជ.ប.គ.ញ. បន្តសហការរៀបចំ និងពង្រឹងមន្ទីរពេទ្យបង្អែក និងមណ្ឌលសុខភាពឱ្យមានលទ្ធភាព និងសមត្ថភាពអាចទទួលបានព្យាបាលអ្នកញៀនគ្រឿងញៀនដោយផ្អែកលើសហគមន៍ បណ្តារាជធានី-ខេត្ត ក៏ត្រូវរៀបចំយន្តការគាំទ្រចំពោះដំណើរការព្យាបាលនេះផងដែរ។

២.៤. អគ្គលេខាធិការដ្ឋាន អ.ជ.ប.គ.ញ. បន្តពង្រឹងគណៈកម្មការសម្របសម្រួលដល់ការព្យាបាលអ្នកញៀនគ្រឿងញៀន ក្នុងសហគមន៍ នៅតាមឃុំ-សង្កាត់ ដើម្បីជំរុញ និងគាំទ្រឲ្យអ្នកប្រើប្រាស់ និងអ្នកញៀនគ្រឿងញៀនមានភាពងាយស្រួលទៅទទួលយកសេវាព្យាបាលនៅតាមមណ្ឌលសុខភាព-មន្ទីរពេទ្យបង្អែក និងលើកកម្ពស់ការថែទាំបន្តនៅតាមសហគមន៍។

២.៥. អគ្គលេខាធិការដ្ឋាន អ.ជ.ប.គ.ញ. ជំរុញការដាក់ឱ្យដំណើរការនូវមជ្ឈមណ្ឌលជាតិផ្តល់សេវាព្យាបាលដោយស្ម័គ្រចិត្ត និងផ្អែកលើសហគមន៍ ដល់អ្នកញៀនគ្រឿងញៀន នៅខេត្តព្រះសីហនុ ឱ្យបានក្នុងខែវិច្ឆិកាឆ្នាំ២០២០ខាងមុខ។

២.៦. អគ្គលេខាធិការដ្ឋាន អ.ជ.ប.គ.ញ. ជំរុញការរៀបចំគោលការណ៍ណែនាំសម្រាប់ការបញ្ជូនអ្នកញៀនគ្រឿងញៀនមណ្ឌលបណ្តោះអាសន្នដែលមានការចង្អៀតណែនាំ ទៅមជ្ឈមណ្ឌលជាតិនៅខេត្តព្រះសីហនុ។

២.៧. អគ្គលេខាធិការដ្ឋាន អ.ជ.ប.គ.ញ. ពង្រឹងការអនុវត្តវិធានគម្លាតសង្គម និងវិធានអនាម័យ នានាក្នុងមណ្ឌលបណ្តោះអាសន្នសម្រាប់ព្យាបាល និងស្ថានីតិសម្បទាអ្នកញៀន ក្នុងដំណាក់កាលនៃវិបត្តិជំងឺកូវីដ-១៩ ។

**២.៨.** អគ្គលេខាធិការដ្ឋាន អ.ជ.ប.គ.ញ. បន្តជំរុញការរៀបចំសេវាព្យាបាល និងស្តារនីតិសម្បទា ដល់អ្នកញៀនគ្រឿងញៀន ដែលជាទណ្ឌិតនៅតាមមណ្ឌលអប់រំកែប្រែ និងពន្ធនាគារ។

**២.៩.** អគ្គលេខាធិការដ្ឋាន អ.ជ.ប.គ.ញ. បន្តចលនា និងផ្តល់ការសម្របសម្រួលឲ្យមានការចូលរួមពីវិស័យឯកជន លើការងារព្យាបាល និងស្តារនីតិសម្បទាអ្នកញៀនគ្រឿងញៀន។

**២.១០.** អគ្គលេខាធិការដ្ឋាន អ.ជ.ប.គ.ញ. ត្រៀមចុះត្រួតពិនិត្យមណ្ឌលព្យាបាល ស្តារនីតិសម្បទា អ្នកញៀនគ្រឿងញៀន របស់រដ្ឋ និងឯកជន។

**២.១១.** អគ្គលេខាធិការដ្ឋាន អ.ជ.ប.គ.ញ. បន្តអនុវត្តការងារជាមួយអង្គការ Aids Care China លើការងារព្យាបាលអ្នកញៀនគ្រឿងញៀនតាមសហគមន៍។

**២.១២.** អគ្គលេខាធិការដ្ឋាន អ.ជ.ប.គ.ញ. បន្តជំរុញលេខាធិការដ្ឋានគណៈកម្មាធិការទទួលបន្ទុកការងារព្យាបាល និងស្តារនីតិសម្បទាអ្នកញៀនគ្រឿងញៀន ដាក់របៀបវារៈកិច្ចប្រជុំឆ្លងការងារកំណត់លក្ខខណ្ឌសម្រាប់ការព្យាបាលអ្នកញៀនតាមសហគមន៍ មណ្ឌលជាតិ និងមណ្ឌលបណ្តោះអាសន្ន។

**២.១៣.** អគ្គលេខាធិការដ្ឋាន អ.ជ.ប.គ.ញ. បន្តសម្របសម្រួលបញ្ជូនឯកសារព្រាងទៅក្រសួងសេដ្ឋកិច្ច និងហិរញ្ញវត្ថុ និងក្រសួងសង្គមកិច្ច អតីតយុទ្ធជន និងយុវនីតិសម្បទាសម្របសម្រួលលើកញ្ចប់ថវិកាសម្រាប់មជ្ឈមណ្ឌលជាតិផ្តល់សេវាព្យាបាលដោយស្ម័គ្រចិត្ត និងផ្អែកលើសហគមន៍ដល់អ្នកញៀនគ្រឿងញៀន។

**៣. ការពង្រឹងប្រសិទ្ធភាពស្ថាប័នអនុវត្តច្បាប់**

**៣.១.** អគ្គលេខាធិការដ្ឋាន អ.ជ.ប.គ.ញ. បន្តពង្រឹងសមត្ថភាព ឆន្ទៈ គុណធម៌ស្មោះត្រង់នឹងវិជ្ជាជីវៈរបស់មន្ត្រីអនុវត្តច្បាប់តាមទិសស្លោកកុំ៣ ១រាយការណ៍របស់ សម្តេចក្រឡាហោម ស ខេង គឺ ៖ ១-កុំឲ្យពាក់ព័ន្ធ ២-កុំអន្តរាគមន៍ ៣-កុំលើកលែង និងត្រូវរាយការណ៍គ្រប់ករណីបទល្មើសគ្រឿងញៀន។

**៣.២.** អគ្គលេខាធិការដ្ឋាន អ.ជ.ប.គ.ញ. បន្តអនុវត្តផែនការយុទ្ធនាការប្រយុទ្ធប្រឆាំងគ្រឿងញៀនខុសច្បាប់ លើកទី៥។

**៣.៣.** អគ្គលេខាធិការដ្ឋាន អ.ជ.ប.គ.ញ. បន្តគាំទ្រយុទ្ធនាការដោះស្រាយការកកស្ទះសំណុំរឿងនៅតាមសាលាដំបូង និងការចង្អៀតណែននៅក្នុងមណ្ឌលអប់រំកែប្រែ និងពន្ធនាគាររាជធានី-ខេត្ត។

**៣.៤.** អគ្គលេខាធិការដ្ឋាន អ.ជ.ប.គ.ញ. ត្រៀមបើកវគ្គបណ្តុះបណ្តាលស្តីពីការពង្រឹងសមត្ថភាពមន្ត្រី អនុវត្តច្បាប់គ្រឿងញៀនតាមមេរៀនក្នុងប្រព័ន្ធកុំព្យូទ័រ (CBT) និងតាមប្រព័ន្ធអេឡិចត្រូនិក (e-Learning) នៅអគ្គលេខាធិការដ្ឋាន អ.ជ.ប.គ.ញ. និងតាមបណ្តាខេត្ត។

**៣.៥.** អគ្គលេខាធិការដ្ឋាន អ.ជ.ប.គ.ញ. ត្រៀមជួបពិភាក្សាការងារជាមួយសមាជិកដែលពាក់ព័ន្ធអំពីការអនុវត្តគម្រោង PATROL នៅតាមច្រកទ្វារព្រំដែនអន្តរជាតិនីមួយៗ។

**៣.៦.** អគ្គលេខាធិការដ្ឋាន អ.ជ.ប.គ.ញ. បន្តជំរុញការពង្រឹងសមត្ថភាពមន្ត្រីអនុវត្តច្បាប់លើការងារត្រួតពិនិត្យគ្រឿងញៀននៅប្រទេសកម្ពុជា សម្រាប់ខែតុលាឆ្នាំ២០២០។

**៣.៧.** អគ្គលេខាធិការដ្ឋាន អ.ជ.ប.គ.ញ. បន្តរៀបចំវគ្គបណ្តុះបណ្តាលច្បាប់ ស្តីពីការត្រួតពិនិត្យគ្រឿងញៀនដល់មេឃុំ ចៅសង្កាត់ នាយប៉ុស្តិ៍នគរបាល និងមន្ត្រីទទួលបន្ទុកការងារគ្រឿងញៀននៅតាមមូលដ្ឋាន។

**៤. ការត្រួតពិនិត្យសារធាតុគីមីផ្សំ**

៤.១. អគ្គលេខាធិការដ្ឋាន អ.ជ.ប.គ.ញ. បន្តពង្រឹងកិច្ចសហការជាមួយក្រសួង-ស្ថាប័នពាក់ព័ន្ធ ក្នុងការគ្រប់គ្រងត្រួតពិនិត្យសារធាតុគីមីផ្សំ វត្ថុធាតុដើម ព្រមទាំងសារធាតុផ្សំផ្សេងទៀត ដើម្បីបង្ការ ទប់ស្កាត់ ការលួចបង្វែរពីជំនួញស្របច្បាប់យកទៅផលិតគ្រឿងញៀនខុសច្បាប់។

៤.២. អគ្គលេខាធិការដ្ឋាន អ.ជ.ប.គ.ញ. បន្តសហការជាមួយក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ រៀបចំវគ្គបណ្តុះបណ្តាលដល់មន្ត្រី បុគ្គលិក ក្រុមហ៊ុនឧស្សាហកម្មគីមី រោងចក្រ សហគ្រាស ឲ្យមានការយល់ដឹងពីសារធាតុគីមីផ្សំដែលអាចបង្វែរយកទៅផលិតជាគ្រឿងញៀនខុសច្បាប់។

៤.៣. អគ្គលេខាធិការដ្ឋាន អ.ជ.ប.គ.ញ. បន្តរៀបចំវគ្គបណ្តុះបណ្តាលដល់មន្ត្រីអនុវត្តច្បាប់នៅ តាមបណ្តារាជធានី-ខេត្ត ស្តីពីការស៊ើបអង្កេតការចោទសារធាតុគីមីផ្សំ និងមន្ទីរពិសោធន៍គ្រឿងញៀន លូចលាក់។

៤.៤. អគ្គលេខាធិការដ្ឋាន អ.ជ.ប.គ.ញ. បន្តកិច្ចសហការប្រមូលព័ត៌មានពាក់ព័ន្ធ នឹងការ ប្រើប្រាស់សារធាតុញៀនថ្មី ដែលមានឥទ្ធិពលលើប្រព័ន្ធសរសៃប្រសាទ។

៤.៥. អគ្គលេខាធិការដ្ឋាន អ.ជ.ប.គ.ញ. បន្តសម្របសម្រួលជាប្រចាំជាមួយក្រសួងសុខាភិបាល ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ និងក្រុមប្រឹក្សាអភិវឌ្ឍន៍កម្ពុជា ក្នុងការផ្តល់ របាយការណ៍ ស្តីពីការគ្រប់គ្រងត្រួតពិនិត្យលើការស្នើសុំការអនុញ្ញាតនាំចូលនូវសារធាតុគីមីផ្សំ។

**៥. កិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន**

៥.១. បន្តពង្រឹងកិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន តាមគ្រប់យន្តការទាំង ទ្វេភាគីត្រីភាគីពហុភាគី ដើម្បីទប់ស្កាត់ការចោទរដ្ឋប្បវេណីគ្រឿងញៀននៅតាមព្រំដែន។

៥.២. បន្តការពង្រឹងយន្តការ និងពង្រីកការិយាល័យទំនាក់ទំនងព្រំដែន(BLO) ពិសេសការកសាង ភូមិ-ឃុំ/សង្កាត់ ស គ្មានគ្រឿងញៀន នៅតាមបណ្តោយព្រំដែន ដែលភាគីកម្ពុជា ឡាវ ថៃ និងវៀតណាម បានឯកភាពគ្នាកន្លងមក។

៥.៣. បន្តអនុវត្តផែនការសកម្មភាពនៃកិច្ចសហប្រតិបត្តិការត្រួតពិនិត្យគ្រឿងញៀនទ្វេភាគី កម្ពុជា- ថៃ ក្នុងក្របខ័ណ្ឌ LOA (Letter of Agreement) សម្រាប់ខែតុលាឆ្នាំ២០២០។

**៦. កិច្ចសហប្រតិបត្តិការអន្តរជាតិជាមួយប្រទេសកូឡាតំបន់ និងដៃគូអភិវឌ្ឍន៍នានា**

៦.១. អគ្គលេខាធិការដ្ឋាន អ.ជ.ប.គ.ញ. បន្តជំរុញកិច្ចសហប្រតិបត្តិការទ្វេភាគី និងពហុភាគី ជាមួយបណ្តាប្រទេសក្នុងតំបន់និងអង្គការដៃគូ ដើម្បីអនុវត្តគោលនយោបាយរបស់រាជរដ្ឋាភិបាល ស្តីពីការ ត្រួតពិនិត្យគ្រឿងញៀន។

៦.២. អគ្គលេខាធិការដ្ឋាន អ.ជ.ប.គ.ញ. បន្តកិច្ចសហប្រតិបត្តិការទ្វេភាគីកម្ពុជា-ចិន ស្តីពីការ ត្រួតពិនិត្យគ្រឿងញៀន។

**៧. ការពង្រឹងយន្តការត្រួតពិនិត្យគ្រឿងញៀននៅថ្នាក់ជាតិ និងថ្នាក់ក្រោមជាតិ**

៧.១. អគ្គលេខាធិការដ្ឋាន អ.ជ.ប.គ.ញ. បន្តនីតិវិធីពិនិត្យខ្លឹមសារនៃសេចក្តីព្រាងច្បាប់ ស្តីពី វិសោធនកម្មច្បាប់ ស្តីពីការត្រួតពិនិត្យគ្រឿងញៀន និងច្បាប់ស្តីពីការចាត់ចែងជាបណ្តោះអាសន្ននូវវត្ថុចាប់ យកជាមួយក្រសួងយុត្តិធម៌។

៧.២. អគ្គលេខាធិការដ្ឋាន អ.ជ.ប.គ.ញ. ត្រៀមផ្សព្វផ្សាយផែនការជាតិ៥ឆ្នាំ(២០១៩-២០២៣) ស្តីពីការត្រួតពិនិត្យគ្រឿងញៀន។

៧.៣. អគ្គលេខាធិការដ្ឋាន អ.ជ.ប.គ.ញ. បន្តរៀបចំសេចក្តីព្រាងគោលនយោបាយជាតិសម្រាប់ ការបង្កើត ភូមិ-ឃុំ/សង្កាត់ ស គ្មានគ្រឿងញៀន។

៧.៤. អគ្គលេខាធិការដ្ឋាន អ.ជ.ប.គ.ញ. បន្តសម្របសម្រួលសហការជាមួយក្រសួងមហាផ្ទៃ រៀបចំបញ្ជូលសមាសភាពគណៈកម្មការភូមិ ឃុំ/សង្កាត់ ស គ្មានគ្រឿងញៀន និងគណៈកម្មការសម្រប សម្រួលការព្យាបាលអ្នកញៀនគ្រឿងញៀនដោយផ្អែកលើសហគមន៍ នៅតាមឃុំ សង្កាត់ ចូលក្នុងគណៈកម្មការ ភូមិ ឃុំ មានសុវត្ថិភាពគ្រប់លំដាប់ថ្នាក់។



**អគ្គលេខាធិការស្តីទី**

**ឧត្តមសេនីយ៍ឯក នាក់ យុទ្ធា**

**បម្រុងជូន**

- ឧទ្ធរណ៍យសម្តេចនាយករដ្ឋមន្ត្រី នៃព្រះរាជាណាចក្រកម្ពុជា
- ឯកឧត្តម ជូន សុវណ្ណ អនុប្រធាន អ.ជ.ប.គ.ញ
- ឧទ្ធរណ៍យ ឯកឧត្តម ឧបនាយករដ្ឋមន្ត្រី ប្រធាន អ.ជ.ប.គ.ញ  
" ដើម្បីជូនជ្រាប "
- ក្រសួង ស្ថាប័ន សមាជិក អ.ជ.ប.គ.ញ
- គណៈកម្មាធិការត្រួតពិនិត្យគ្រឿងញៀនរាជធានី-ខេត្ត
- នាយកដ្ឋានសរុប ទីស្តីការគណៈរដ្ឋមន្ត្រី  
" ដើម្បីមុខការ "
- ឯកសារ-កាលប្បវត្តិ